



॥ अथ श्रीसार्वसच्चरीत ॥ अध्याय ५२ ॥


 ॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
 श्रीसीतारामचंद्राभ्यो नमः ॥ श्रीसद्गुरुसार्दनाथाय नमः ॥ आतां करुया सिंहावलोकन । उपरांत
 ग्रंथ पूर्ण । करुया 'अवतरणिका दिवन । सारांश निवेदन ग्रंथाचें ॥१॥ देहांत आसतना जो
 निजभक्तांक । वेळावेळार साई अणभव दीत । ताचोच हो 'साईलीला' ग्रंथ । बरयलो तांचे
 यादीक ॥२॥ 'साईलीला' परम पवित्र । तातूंतलें सच्चरीत कथासत्र । वाचात हैं निजगुरुचरित्र । 'इहपरत्र प्रबोधक ॥३॥
 असंख्य जाच्या जे संग्रहांत । पूण विद्वत्ता विद्या रेहीत । धरून हाताक हेमाडपंत । घेतलें बरोवन हैं सच्चरीत ॥४॥
 स्वताच स्वताचें बहूपण । कांय जाण करतात शिश्याक कथन । तेय निजधामाक गेले तेनाच्यान । सुफुर्ती ह्या
 ग्रंथाक ॥५॥ परोपरीच्यो खबरो गहन । साई जेना करीत कथन । श्रोते जाताले भोव तल्लीन । विसरताले भूक तान
 सगलें ॥६॥ जांणी पळयलें साईस्वरूप । सोंपले तांचे त्रिवीथ ताप । असो जाचो तेजःप्रताप । कसो सांगू येत पुरायेन ॥७॥
 अशे श्रीसाई उदारकीर्त । भक्तीक जे तांचे लागतात । तांच्या उद्घारा पासत । दवरली निजख्याती बरोवन ॥८॥
 करून गोदावरींत प्रवित्र न्हाण । घेवन मागीर समाधीदर्शन । करचें हैं सच्चरीत श्रवण । जातलें शमन त्रितापांचें ॥९॥
 सहज उलयतां जांच्यो गोश्टी । आपसक पडटा 'परमार्थमिठी । प्रेमान घालात ह्या ग्रंथा दश्टी । निस्तरतल्यो कोटी

^१ हातंत अवतरणिका (प्रस्तावना, सचोवणी) दिल्ली ना. पयलेच औंवयेंत अवतरणिका दिव्या अशें बरखलां. पण तिचे हातबरप मेळंक ना.

२. तिनांय लोकांनी. ३. जाचे कडेन कसलीच विद्या, विद्वत्ता नासली अशा. ४. वेंग.

पापांच्यो ॥१०॥ जलमरणाची 'यातायात । चुकोवपाचें जे येवजितात । तांणी जावचें गुरुपद आसक्त । जोडची
 अखंड स्मरण भक्ती ॥११॥ गुन्यांव मिथ्या ज्ञानाचें कारण । आत्मरूपी 'अननुसंधान । जातूंतल्यान उद्भवता जल्म
 मरण । निदान जें सकल अर्थान ॥१२॥ मोह म्हणल्यार फटीचें ज्ञान । अनात्मठायीं आत्म अभिमान । तेंच मरण
 पंडितजन । मानतात श्रेष्ठ लक्षण ॥१३॥ साईकथासागर मंथन । करतकूच साईकथा कथन । गोडी जांची नित्य
 नुतन । चुकतलें अधापतन श्रोत्यांचें ॥१४॥ साईचें गुणमय स्थाळस्वरूप । ताचें करतकूच ध्यान अमूप । प्रगटलें
 सुक्षीम आत्मस्वरूप । जावन लोप सगुणाचो ॥१५॥ जाले बगर सगुणरूपांत प्रवेश । कळना आत्म ज्योतीश ।
 परख्यां जें 'निर्विशेश । 'दुर्बोध संपूर्ण जाणपाक ॥१६॥ जांणी पावलां आपलीं दाखोवन । निजभक्त भाविकांक
 बळयां प्रेमान । देहांत आसतनाच 'विदेही करून । लायले अळंग परमार्थाक ॥१७॥ सागराक दितकूच आलिंगन ।
 नंय विसरता नंयपण । तसो भक्त येतकूच शरण । सोंपयता दुजेपण भक्ताचें ॥१८॥ दोन दिवे एक जातात ।
 एकामेकांक वेंगायतात । द्वैतस्थिती तत्काळ सोडात । जातात एकरूप एकत्वान ॥१९॥ कापूर आपल्या वासा बगर ।
 सूर्य आपल्या तेजा बगर । भांगर आपल्या रंगा बगर । रावत व्यय वेगले केन्ना तरी ॥२०॥ जशी नंय दर्याति रिगतांच ।
 जाता सर्वस्वीं दर्याचीच । वा मीठ दर्याति भरसतकूच । जाता तत्काळ दर्याचेंच ॥२१॥ तरेंच साईचरणीं येतकूच
 शरण । भक्तां मदीं उरना परकेपण । भक्त जातात एकसमान । सोडून हांवपण स्वताचें ॥२२॥ जागेपणीं सपनांत वा खर
 न्हिंदेंत । तिगांय मदले खंयच्येय स्थिरींत । जाली जाल्यार वृत्ती साईमय संपूर्णता । संवसार निवृत्ती कसली दुसरी ॥२३॥
 आसू, आतां घालून लोटांगण । हेंच मागतां चरणां कडेन । तुजे बगर दिवं नाका हेर कडेन । वचूंक हे इत्शेक एकसरीं ॥२४॥

१. खपा. २. अनश्वय. ३. स्थाळ म्हणल्यार हाडा (स्थूल आयदन). ४. पूण श्रेष्ठताय. ५. समजुपाक कठाण. ६. दहआभिमान सापल्ले.

ब्रह्म आदी चोम्या पर्यंत । ^१घटमठीं सबाह्य आकाशवत । परिपूर्ण जो सकल भुतांत । नकळो जो वांकडेपण इल्लें
पसून ॥२५॥ सकल भक्त जाका समसमान । जो नकळो मान अवमान । प्रीय अप्रीय नकळो जाचें मन । जाका ना
विशमपण कुसकूटभर ॥२६॥ शरण वचुया त्या साईसमर्था । जो निजस्मरणान दिता सर्वार्था । ताचे चरणीं अखंड
माथा । दवरून जावया आमी कृतार्थ ॥२७॥ आतां श्रोते सज्जन भक्तप्रवर । सगल्यांक म्हजो नमस्कार । तुमी व्हड
मित्राचार । मागतां नमळायेन पूर्ण तें आयकात ॥२८॥ म्हयन्यांचे म्हयने वेळ काढून । कथा आयकल्यो ज्यो आतां
मेरेन । त्यो जाच्यो, ताचो विसर । दिवं नाका खीणभर पडपाक ॥२९॥ तुमी जितले सप्रेम चिन्ता । आयकतात ह्यो
साईच्यो कथा । तितलो हांव जो हांगाचो वक्ता । ताका खोस दिता श्रीसाई ॥३०॥ तशेंच श्रोत्यांचें जर नासत ध्यान ।
वक्तो केन्नाच ना सुप्रसन्न । एकामेकांचे प्रसन्नताये वीण । फुकट श्रम आयकल्ल्याचे ॥३१॥ परम कुस्तार हो
भवसागर । उसळटात मोहाचीं लहारां अनिवार । आदळटात अविचारांचे देगेचेर । कोसळटात म्हारूख धिराचे ॥३२॥
अहंकाराचो वारो व्हांवता । तातूतल्यान दर्या हो उचांबळटा । राग दुस्वास असल्या महामानग्रांक मेळटा । थारे
थंयसर भंया विरयत ॥३३॥ ‘हांव म्हजें’ हें भेगर । वान्सा विकल्पाचे भोंवरे अपार । निंदा दुस्वास असले तिरस्कार ।
असंख्य जलचर रावतात तळाक ॥३४॥ असो जरी हो दर्या भयंकर । ^३अगस्तिरुपान पियेता गुरुवर । तांचे जे चरण
रजकिंकर । भिरांत तांची ना तांकां इल्लीय ॥३५॥ म्हणून साई समर्थ सद्गुरु । जावन भवसागराचें तासूं । आमी
जे फकत ^४कासधरू । त्यां सगल्यांक पावय पलतडी ॥३६॥ महाकठीण हो ^५भवार्णव । करात साईचरणांची ^६नाव ।
दाखयतले भंया विरयत पलतड थाव । पळयात नवलाव निश्ठेचो ॥३७॥ रावतकूच ह्या अशा एकवतान । जाणवना
संवसारदुखख खरसाण । लाभ ना आनीक हाचे वीण । सेव्य समर्थताय ती हीच ॥३८॥ साईचरणीं अनंत भक्ती ।

१. शरिरसुर्पी मठ. २. मानगें. ३. देह अभिमान. ४. सेवक. ५. संगत. ६. संवसारदर्या. ७. व्हडें.

दोळ्यांत एकठावची साईमुर्ती । साईच दिसचो सर्वाभुतीं । अशी ही स्थिती येवची भक्तांक ॥३१॥ जावन स्वच्छंदवर्ती ।
 आदल्या जलमांत पावलों 'च्युती । आतां तरी मेळची सदगती । संगनिर्मुक्ती ह्या अर्थी ॥४०॥ फाटल्यान आसतना
 श्रीसमर्थ । कोणूच लावपाक शकना हात । अशा निर्धारान जे निर्धास्त । धन्य ते भक्त श्रीसाईचे ॥४१॥ आसूं, आतां
 दिसता मनाक । धरून बाबांच्या चरणांक । करची तांकां प्रार्थना एक । सकल भक्तां खातीर ॥४२॥ ग्रंथ हो सगल्यांच्या
 घरांत । आसचो नित्य पाठांतरांत । नेमान प्रेमान पारायण जे करतात । संकशटां तांचीं पयस करात ॥४३॥ जावन पूर्ण
 'शुचिर्भूत । प्रेम आनी श्रद्धायुक्त । वाचतलो जो हो सात दिसांत । अनिश्टां शांत जातलीं तांचीं ॥४४॥ तो हो
 अध्यात्म धागयान विणिल्लो । कृष्णब्रह्मकथानीय भरलो । ब्रह्मात्मैक रसना तरतरलो । अपूर्व उधळ्यो अद्वैतांत ॥४५॥
 ह्या नाथकाव्य नंदनवनांत । 'बत्तीस खणांच्या वृंदावनांत । ह्या गोड मनोहर 'सदुग्धानी । रमतात ज्ञानी
 अज्ञानी ॥४६॥ करतकूच हें सच्चरीत श्रवण । वा नेमान पारायण । करतले श्रीसाईचे चरण । संकशट निवारण
 रोखडेंच ॥४७॥ धन इत्सुप्याक मेळटलें धन । शुद्ध वेब्हारांत येस पूर्ण । फळ येतलें निश्टे प्रमाण । येना अणभव
 भक्ती बगर ॥४८॥ आदरान करतकूच ग्रंथवाचन । साईसमर्थ सुप्रसन्न । करता अज्ञान दारिद्र्य 'विच्छिन्न । दितात
 ज्ञान धन संपन्नताय ॥४९॥ ग्रंथरचनेचो साईसंकेत । तशेंच तांचें गुप्त मनोगत । जातलो जो तांचो चरण अनुरक्त ।
 धन्य जिवीत त्या भक्ताचें ॥५०॥ चित्त करून एकाग्र शांत । नेमनिश्टेन हें सच्चरीत । वाच्यो एक तरी अध्याय नित्य ।
 जातले अमीत सूखदायी ॥५१॥ जाच्या मनांत स्वहीत विचार । तांणी हो ग्रंथ वाच्यो खरोखर । जल्मोजलमीं साईचे
 उपकार । खुशालभरीत स्मरण जातलें ॥५२॥ गुरुपुनव गोकुळअश्टम । पुण्यतीथ रामनम । ह्या साईच्या उत्सवांच्यो

॥**श्रीसार्वदेवता**॥ ७२३

धरून 'नेम । वाच्चो ग्रंथ आपल्या घरांत ॥५३॥ जसो जसो संग चित्तीं । तशी तशी जल्मप्राप्ती । अखेरेक मती तशी
गती । आसा हाका शास्त्र मान्यताय ॥५४॥ भक्तांचो आदार श्रीसाई । तांचे वीण संकशटां पडनात 'ठारीं । लेकर
विशीं कळवळटा माई । तातूं कसली ती नवलाय ॥५५॥ कितली वर्ण कथा हाचे सारकी । उतरांच जंय पावतात
'उपरती । दिसता रावचें मौनवृत्तीं । योग्य तुस्त ती हीच ॥५६॥ तरीय खर मोक्षाची आस बाळगून । शूभ कामांच सदां
करून । 'नववीध भक्तीचें सेवन । केल्यार अंतस्कर्ण जातलें शुद्ध ॥५७॥ हें ना सदगुरु प्रसादा वीण । तांचे बगर ना
परत्वज्ञान । 'ब्रह्मैवाहं' नित्य स्मरण । जाता तो गुरुनिश्ठाप्रवण ॥५८॥ संबंद जसो पिता पुत्र । गुरु हें उपनांव
नाममात्र । पिता करता इहसुखाक पात्र । गुरु इहामुत्र-सूखदाता ॥५९॥ पिता दितलो क्षणीक वित्त । गुरु ओंपतलो
क्षयातीत । अविनाशवस्तू करतले प्रतीत । समक्ष दितले हातांत ॥६०॥ माता णव म्हयने पोटांत धरता । जल्म दिवन
भायर घालता । पूण गुरुमाता भायलें भितर घालता । तिची रीत अशी आगळी ॥६१॥ अखेरेक 'गुरु गुरु' स्मरण
करतां । शिश्याक दुबावा विरयत मेळटली 'सायुज्यता । मागीर तो स्वता गुरून हाणितां । पूर्णब्रह्माताय मेळटली ॥६२॥
गुरु हाताचो आघात । करतलो जल्ममरण-निष्पात । गुरु खातीर देहाचो अंत । कोण मागीर भायवंत हाचे
सारको ॥६३॥ 'तोमर परशू सुळे खड्ग । घेवचे पडटले हातांत । मेळटली शुद्धी पडटकूच आघात । दिसतली मागीर
मुर्ती सदगुरुची ॥६४॥ कितलेंय करात देहाचें जतन । केन्ना तरी जातलेंच पतन । मागीर ताचें गुरुहातान हनन ।
पनर्जननहारक ॥६५॥ घालात मरसर मार । घालयात म्हजो पूर्ण अहंकार । असो म्हाका कठीण दियात मार ।

१. मर्हत्. २. नाश जायनात्. ३. वैराग्य. ४. श्रवण, किर्तन, विष्णुस्मरण, चरणसेवन, अर्चन, बंदन, दास्य, सख्य, आत्मनिवेदन.

५. जिवाचे ईश्वरा कडेन तादात्म्य. ६. एक लोखणी शस्त्र.

जातूंतल्यान येवचो ना पुनर्जल्म ॥६६॥ जाळात म्हजें कर्म अकर्म । निवारात म्हजे धर्म अधर्म । जातूंत म्हाका
 मेलटलें सूख परम । असो मोह भ्रम तोडचो ॥६७॥ घालयात म्हजे संकल्प विकल्प । करात म्हाका निर्विकल्प ।
 पुण्यूय नाका, आनी नाका पाप । नाका हो उपदव्याप जल्माचो ॥६८॥ वतकूच शरण रिगपाक । तेन्ना तूं उबो
 चास्त्रय दिशांक । उदेंतेक अस्तंतेक उत्तरेक दक्षीणेक । धरतरेर आकाशांत पाताळांत ॥६९॥ सगले कडेन तुजो 'वास ।
 तरी म्हज्यांतूय तुजोच निवास । इतलेंच न्हय तर 'हांव-तूं' हो भेदभास । मानतना कश्ट म्हाका जातात ॥७०॥
 म्हणून हेमाड अनन्य शरण । धरता दृढ सदगुरुचे चरण । चुकतलें पुनर्जल्ममरण । अशें मेलयता निजउद्घारण ॥७१॥
 ही ल्हान व्हय कृती अघटीत । भक्त उद्घारपाक असंख्यात । निर्माण केलें हें आपलें चरीत । करून निमीत
 हेमाडाक ॥७२॥ हें श्रीसाईसमर्थचरीत । जावचें म्हज्या हातांतल्यान अघटीत । नाजाल्यार साईकृपे विरयत ।
 अशक्य म्हाका हें पामराक ॥७३॥ नासलो चड दिसांचो 'सहवास । ना संतांक वळखुपाचो अभ्यास । आंगांत ना
 सोद, नदरेचें धाडस । पळोवणे अविस्वासपुर्वक ॥७४॥ केलिना केन्ना अनन्य उपासना । बसलोंना केन्ना खीणभर
 भजना । अशा हातांनी चरीत लेखना । करून दाखयलें लोकांक ॥७५॥ साध्य करूंक निजवचन अर्थ । साईच याद
 करून दितात हो ग्रंथ । पूर्ण करून घेता निजकार्य अर्थ । हेमाड हो फक्त नंवाक ॥७६॥ मूस कितें उखलतलो मेरू
 दोंगर । टिटवेन आटोवचो म्हासागर । पूर्ण आसल्यार सदगुरुचो आदार । घडयता करणी अद्भूत ॥७७॥ आसू,
 आतां श्रोतेजन । करता तुमकां अभिवंदन । जालो हो ग्रंथ संपूर्ण । साईसमर्पण श्रीसाईचो ॥७८॥ श्रोत्यांनो तुमकां
 ल्हाना॒ं व्हडांक । एकठांय लोटांगण म्हजें सगल्यांक । तुमच्याच धर्मान हें कथासत्र । साईचरित्र सौंपयलें ॥७९॥ हांव

१. राबता। २. संग्राम।

कोण हांगा थांबोवपी । हें उलोवप अहंकाररुपी । साईंच सुत्रधार सगलें करपी । थंय हें म्हणपी हांव कोण ॥८०॥
 तरीय सोडून अभिमान मूळ 'ब्याद । गावचो निजगुरु गूण अनुवाद । मनोज्ञा त्या ह्या 'बोधप्रद । अशे वाचेचे आज्ञेन
 सोंपयतां ॥८१॥ हांगा पूर्ण जालो हो ग्रंथ । पूर्ण जालें म्हजें मनोरथ । पूर्ण जालो साईंकार्य अर्थ । हांवूय कृतार्थ
 तातूंतल्यान ॥८२॥ असो ग्रंथ अध्यायतां संपूर्ण । मनांतल्यो इत्सा जातल्यो पूर्ण । हृदयांत धरल्यार सदगुरुचरण ।
 जातलो उत्तीर्ण भवसागर ॥८३॥ मेळटली भलायकी दुयेंतीक । मेळटलें धन गरिबाक । येतली थिराय संकल्पां-
 विकल्पांक । मेळटलें 'औदार्य दीनांक ॥८४॥ पिशाच्च बादा सकल दुयेंस । ग्रंथ आवर्तनान जातलें पयस । मोने
 भेडे अपंगूळ हांकांय । सूखदायक श्रवण ह्या चरिताचें ॥८५॥ जो शक्तिमान परमेश्वर । ताचो जांकां पडला विसर ।
 अशे जे अज्ञानी नारी नर । जातलो उद्धार तांचोय ॥८६॥ नर आसून असूर 'आचार । करून फुकट घालयता शरीर ।
 संवसार मानतात सुखाचें आगर । जातलो उद्धार तांचोय ॥८७॥ अगाध श्रीसाईंची करणी । हेमाड सामको स्थापलो
 चरणी । ताका लावन निजसेवेच्या 'कामीं । घेतली सेवा ही करून ॥८८॥ अखेरेक जो जगाचो चालक । सदगुरु
 'प्रबुद्विप्रेरक । तांचे चरणीं अमितपुर्वक । औंपतां लेखणी मस्तक ॥८९॥

॥ श्रीसद्गुरुसार्वनाथार्पणमस्तु ॥ शुभं भवतु ॥

○ ○ ○

१. भरगेपणा. २. उपदेश दिवपी. ३. ह्या अध्यायाच्या हातवरपतं ह्ये अध्यायां प्रमाण समाप्ती दाखोवपी ओवी मेळक्क ना. ४. दातृत्व, उदारपण.

५. दैत्या भशेन वागणे. ६. कामाक. ७. बदुदीक उर्बा दिवपी.